


Registri tal-insolvenza - Estonja



Jekk jogħġbok innota li l-verżjoni bil-lingwa oriġinali ta' din il-paġna [et](#) ġiet emendata reċentement. Il-verżjoni tal-lingwa li qed tara b'halissa attwalment qed tiġi ppreparata mit-tradutturi tagħna.

Din it-taqsimha tagħti deskrizzjoni qasira tas-servizz fil-qasam tal-falliment ipprovdut mir-Registru Kummerċjali Estonjan.



X'informazzjoni hija disponibbli fl-Estonja dwar l-insolvenza?

L-Estonja m'għandhiex registru separat dwar l-insolvenza. [Ir-Registru Kummerċjali Estonjan](#) u r-registru ta' assoċjazzjonijiet u fondazzjonijiet mhux għal skop ta' qligħ, madankollu, fih informazzjoni dwar **il-falliment ta' entitajiet ġuridiċi u persuni li jaħdmu għal rashom**. Informazzjoni fuq id-dikjarazzjonijiet ta' falliment ta' entitajiet ġuridiċi u persuni fiżiċi jistgħu jinstabu wkoll fil-pubblikazzjoni elettronika uffiċjali *Ametlikud Teadaanded* (Avviżi Uffiċjali), fejn huma ppubblikati proċedimenti u notifiċi ta' falliment.

Dawn li ġejjin huma mdaħħla fir-Registru Kummerċjali Estonjan u r-registru ta' assoċjazzjonijiet u fondazzjonijiet mhux għal skop ta' qligħ fuq il-baži ta' sentenza tal-qorti:

- it-twaqqif tal-proċedimenti ta' falliment mingħajr ma wieħed jiddikjara falliment;
- id-dikjarazzjonijiet ta' falliment flimkien mal-isem u l-kodiċi ta' identifikazzjoni personali tal-fiduċjarju f'falliment, kif ukoll nota li ssemmi li hu jew hi qed jirrapprezentaw il-kumpanija;
- it-twaqqif ta' dikjarazzjoni ta' falliment flimkien ma' entrata li turi tkompliġja fl-attività mill-kumpanija;
- it-twaqqif ta' dikjarazzjoni ta' falliment u t-tfassir tal-kumpanija mir-registru;
- it-terminazzjoni ta' proċeduri ta' falliment u t-tfassir tal-kumpanija mir-registru jew il-kontinwazzjoni tal-attività ta' kumpanija;
- kompromess u t-terminu għal dan, b'entrata li turi attività kontinwa;
- kanċellazzjoni ta' kompromess u l-ftuħ mill-ġdid tal-proċedimenti biex jiġi dikjarat falliment, b'nota li l-kumpanija hija rappreżentata minn fiduċjarju f'falliment;
- tmiem tal-kompromess meta jkun skada, u t-tneħħija tal-fiduċjarju f'falliment.

Detalji tal-projbizzjonijiet tal-kummerċ imposti fuq id-debitur jew il-persuna bil-poter li tirrapprezentah jew projbizzjonijiet fuq it-twertiq ta' attivitajiet kummerċjali imposti fuq dik il-persuna ma jiddaħħlux fir-registru.

Ir-registru kummerċjali Estonjan fih l-informazzjoni segwenti dwar **entitajiet ġuridiċi falluti**:

- l-isem tal-entità ġuridika;

- il-kodiċi tar-registru;
- l-indirizz;
- l-isem tal-fiduċjarju ffalliment;
- l-isem tal-membru tal-bord tal-ġestjoni;
- id-data tal-ordni/tad-deċiżjoni li tiddikjara l-falliment u n-numru tal-ordni jew tal-kawża ċivili.

Irid isir xi flas biex jingħata aċċess għall-informazzjoni dwar l-insolvenza?

Id-dejta tar-registru tista' tiġi aċċessata fid-[dipartimenti tar-registru](#), [onlajn](#) u fl-[uffiċċji tan-nutara](#). Aċċess għad-dejta miżmuma fir-registru kummerċjali u r-registru ta' assoċjazzjonijiet u fondazzjonijiet mhux għal skop ta' qligħ u għal dokumenti tal-fajls huwa bla flas fid-dipartimenti tar-registru.

L-ebda tariffa mhija imposta onlajn għal tiftix rigward entitajiet ġuridiċi, persuni li jaħdmu għal rashom u fergħat ta' kumpaniji barranin, għal informazzjoni rigward proċedimenti tal-qorti jew għal aċċess għad-dejta tal-kard tar-registru (inkluża dejta storika). Madankollu, hija imposta tariffa għat-tiftix l-ieħor kollu, inklużi dejta tal-kard tar-registru storika u aċċess għal rapporti annwali, artikoli ta' assoċjazzjoni u dokumenti oħrajn. Ir-rati imposti għall-użu tad-dejta tal-komputer fir-registru kummerċjali huma stipulati f' [regolament tal-Ministru tal-Ġustizzja](#).

Hija imposta tariffa għall-konsulenza ma' dejta tar-registru u dokumenti tal-fajl f'uffiċċju tan-nutar. It-tariffi huma stabbiliti fl-[Att tat-Tariffi Notarili](#).

L-aċċess għall-pubblikazzjoni elettronika uffiċjali [Ametlikud Teadaanded](#) (Avviżi Uffiċjali) huwa bla flas.

Detalji tal-projbizzjonijiet tal-kummerċ huma ppublikati u jista' jsir aċċess għalihom mingħajr flas [onlajn](#).

Kif tfittex għall-informazzjoni dwar l-insolvenza

Tista' tfittex għal entità ġuridika jew persuna li taħdem għal rasha fis-sistema ta' informazzjoni tar-registru kummerċjali (ir-Registru tan-Negozju Elettroniku) permezz tal-isem tan-negozju, l-isem jew il-kodiċi tar-registru. L-istatus ta' entità ġuridika jew persuna li taħdem għal rasha jindika jekk dik il-persuna jew entità humiex falluti jew le.

Storja tas-servizz ta' informazzjoni dwar il-falliment

Is-servizz Estonjan dwar il-falliment ilu disponibbli mill-1 ta' Settembru 1995.

Il-verzjoni bil-lingwa nazzjonali hija **ġestita mill-Istat Membru rispettiv**. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-aħħar aġġornament: 03/08/2017